



MINUTI

KUNSILL LOKALI TAL-MELLIEĦA

IS-SEBA' KUNSILL

SEDUTA NRU. 42

28 ta' Awwissu 2015

Minuti tas-seduta Nru. 41 tal-Kunsill Lokali tal-Mellieħa li saret fl-Uffiċċju Amministrattiv tal-Kunsill, f'Numru 126, Triq il-Mithna l-Ġdida, Mellieħa, nhar il-Ġimgħa, 28 ta' Awwissu 2015 fis-6.00pm.

PREŻENTI

Il-Kunsillieri kollha minbarra l-Kunsillier D. Vella li jinsab rikoverat fl-isptar. L-Ambaxxatur Lokali għaż-Żgħażgħ, Erica Galea ma attendietx is-seduta.

Is-Segretarju Eżekuttiv C. Debono rregistra l-minuti, filwaqt li s-seduta ġiet trasmessa direttament permezz tal-internet.

TALBA

It-talba ntqalet mis-Sindku J. Buttigieg.

1.0. Minuti

- 1.1. Il-Kunsill approva l-minuti tas-seduta preċedenti mingħajr emendi u għalhekk ġew iffirmati mis-Sindku u Segretarju Eżekuttiv. Il-Kunsill qabel ukoll li dawn għandhom jiġu ppubblikati fis-sit elettroniku <http://www.lc.gov.mt>.

2.0. Materji Mqajma mill-Minuti

- 2.1.1. **PC 0046/13 – Revizjoni tal-*policy* dwar l-ippjanar fiż-żona tal-barrieri f'Ta' Masrija (P/5/1/Vol IV)**
- 2.1.2. Is-Sindku rrefera għall-minuta 4.3.1. tas-seduta ta' qabel u qal li huwa flimkien mal-Viċi Sindku C. Bartolo attendew għal-laqqgħa tal-bord tal-MEPA fejn ittiegħu deċiżjonijiet dwar il-*policy* li tirregola l-iżvilupp taż-żona fejn hemm il-barrieri f'Ta' Masrija.
- 2.1.3. Is-Sur C. Bartolo qal li waqt l-istess laqqgħa huwa aċċenna għall-fatt li kien hemm tibdil fil-*policy* originali, fejn gie ssuġġerit li din tinbidel bil-għan li s-sulari jiġu mtarrġa minn naħa ta' Triq Lewis Wettinger għal Triq Ta' Masrija. B'dan il-mod il-bini jkun jirrifletti t-topografija tal-art u hekk jitnaqqas l-impatt tal-għoli tiegħu minn naħa tal-Miżieb. Sfortunatament, din l-emenda m'għaddietx.
- 2.1.4. Il-Viċi Sindku qal ukoll li l-abbozz tal-*policy* halla mhux imwiegħba diversi mistoqsijiet u għalhekk huwa qanqalhom waqt il-laqqgħa tal-MEPA, fosthom:
 - X'ser ikun il-massimu ta' *units* residenzjali li ser jiġu permessi biex ma tinholoqx kongestjoni u effett ta' *bad neighbourliness*?
 - F'żona kklassifikata bhala "*Residential Priority Area*" ser jiġu permessi hwienet zgħar li jaqdu biss ir-residenti tal-istess zona?

- X'mizuri ser ikun hemm fid-disinn tal-bini biex ikun jista' jingabar l-iskart?;
- Ser ikun hemm titjib fis-servizzi bhalma huma: *sub-station/s* tal-elettriku, ilma, drenagg?;
- Min ser ikun responsabbli mis-*soft areas*? L-izviluppaturi jew il-Kunsill ser ikollu jitgħabba bl-ispejjeż taż-żamma u l-manutenzjoni tagħhom?;
- Il-*planning contribution* f'liema fond sejra? Fil-*Urban Improvement Fund (UIF)*, fil-*Environment Initiatives in Partnership Programme (EIPP)*? Ser tkun marbuta biss mat-tibdil li jrid isir fil-*junctions* ta' Triq it-Tgħam u dik ta' Triq il-Mithna l-Qadima ma' Triq Lewis Wettinger?
- X'infrastruttura ser ikun hemm biex jingabar l-ilma tax-xita?;

2.1.5. Is-Sur C. Bartolo qal li kien uħud mill-punti ttieħdet nota tagħhom sabiex jġu kkunsidrati fil-*policy* finali, filwaqt li kien hemm oħra li għandhom jġu trattati waqt l-ipproċessar tal-applikazzjoni li għamlu l-izviluppaturi.

2.1.6. Il-Kunsill innota l-interventi li saru.

2.2.1. Tlielaq ta' karożzi klassici organizzati mill-Valletta Grand Prix Foundation (A/6/3/2/Vol 47)

2.2.2. Il-Viċi Sindku rrefera għall-minuta 15.1. tas-seduta ta' qabel u qal li l-organizzaturi għandhom l-intenzjoni li jużaw Dawret il-Mellieħa, bejn it-3.00pm u t-8.00pm, biex jġu evitati l-hinijiet li aktar jgħaddu vetturi kummerċjali.

2.2.3. Il-Kunsill innota din l-informazzjoni, filwaqt li approva li l-attivit` isseħħ f'Dawret il-Mellieħa fil-perjodu ndikat.

3.0. Tqegħid ta' Karti

- *Purchase Request Form* – 25/08/15
- Skeda ta' Infieq permezz tal-*Petty Cash* – 21/07/15 – 12/08/15
- Skeda ta' Pagamenti – 07/08/15 – 25/08/15
- Skeda ta' korrispondenza li waslet;
- Skeda ta' korrispondenza li ntbagħtet;
- Sejħa 2/2015 – Skeda ta' Offerti - Lampi Ornamentali għall-Misraħ il-Parroċċa;
- Sejħa 2/2015 – Lampi Ornamentali għall-Misraħ il-Parroċċa – Rapport Tekniku;
- Sejħa 3/2015 – Skeda ta' Offerti – Servizz ta' *Accountant*;
- Sejħa 4/2015 – Skeda ta' Offerti – Provista ta' Konkos għal Użu Ġenerali
- Sejħa 5/2015 – Skeda ta' Offerti – Provista ta' Asfalt

4.0. Korrispondenza

4.1.1. Tagħlim akkademiku u vokazzjonali (S/6/Vol IV)

4.1.2. Saret referenza għal ittra datata 20 ta' Lulju 2015 iffirmata mill-Prinċipal u mill-Prefett tad-Dixxiplina tal-Kulleġġ Maria Regina. Fl-istess ittra ġie spjegat li l-Kulleġġ nieda inizzjattiva li hija ntenzjonata biex jinħoloq bilanċ bejn tagħlim akkademiku u dak vokazzjonali. Fost is-suġġetti vokazzjonali li ser jġu offruti hemm: xogħol ta' mastrudaxxa, restawr, agriturizmu, tappezzerija, elettriku u ospitalita`. Peress li dan jeħtieġ numru ta' riżori ġodda, il-Kulleġġ qed jitlob li l-Kunsill Lokali minn fejn ġejjin l-istudenti sabiex jisponsorjaw wieħed li l-ispiza fuqu hija stmata li tlaħħaq €250. Ġew magħżula 16-il student li wieħed minnhom huwa mill-Mellieħa.

4.1.3. Il-Kunsill approva t-talba.

4.2.1. Ipparkjar fi Triq Ramlet il-Qortin (T/3/2/Vol XII)

4.2.2. Saret referenza għal imejl datat 30 ta' Lulju 2015, mibgħut minn Ms Margaret Camilleri, fejn ġibdet l-attenzjoni li minħabba illi ma hemmx bankini, in-nies qed ikollhom jimxu fil-karreġġjata, peress li vetturi pparkjati mhumiex qed iħalluhom jagħmlu mod ieħor.

4.2.3. Il-Kunsill iddeċieda li għandha ssir rakkomandazzjoni lil Transport Malta sabiex jiġi pprojbit l-ipparkjar fuq dik in-naħa ta' Triq Ramlet il-Qortin, fejn hemm il-latrina pubblika.

4.3.1. Sessjonijiet tal-Yoga għall-anzjani (E/3/1/11/Vol II)

4.3.2. Saret referenza għal imejl datat 25 ta' Awwissu 2015, mibgħut mid-Dipartiment għall-Anzjani u Kura fil-Komunita` fejn ingħad li fuq talba tal-anzjani li kienu jattendu s-sessjonijiet tal-*aerobics* fiċ-Centru ta' Matul il-Jum, hemm l-intenzjoni li jsiru minflok sessjonijiet oħra tal-yoga. Għaldaqstant l-istess Dipartiment qed jipproponi li jsiru 33 sessjoni, bejn Ottubru 2015 u Ġunju 2016, li fit-totalita` tagħhom jiswew €825, bl-ispiza tinqasam bejn il-Kunsill u l-istess Dipartiment.

4.3.3. Il-Kunsillier J. Attard ikkummenta li mir-rispons li kien hemm mill-anzjani li kienu jattendu s-sessjonijiet fl-edizzjoni 2014/2015 ma jirriżultalux li xi talba ġenerali min-naħa li ssir il-yoga u mhux l-*aerobics*. Huwa għaldaqstant qal li ser jitkellem mal-uffiċjal konċernat fi ħdan id-Dipartiment għall-Kura tal-Anzjani biex jiċċara s-sitwazzjoni.

4.4.1. Imwejjed u sigġijiet f'Misraħ il-Parroċċa - Mellieħa (T/4/10/Vol II)

4.4.2. Saret referenza għal ittra datata 12 ta' Awwissu 2015, dwar talba mis-Societa` La Vittoria sabiex jingħata permess ħalli jitpoġġew imwejjed, sigġijiet u umbrellel quddiem is-sede tal-istess soċjeta`, kemm fuq il-parapett kif ukoll fil-livell tat-triq f'Misraħ il-Parroċċa. Fil-każ tal-aħħar, l-imwejjed u sigġijiet qed jintalbu fuq pjattaforma tal-injam.

4.4.3. Is-Sindku qal li l-Awtorita` Maltija tat-Turiżmu ma sabitx oġġezzjoni għat-talba sakemm l-għamara msemmija titpoġġa quddiem s-sede tas-soċjeta` imsemmija. Minn naħa l-oħra, Transport Malta ma sabitx oġġezzjoni lanqas, bil-kundizzjonijiet segwenti:

- L-għamara ma tostakolax il-passaġġ pedonali;
- Umbrellel u/jew tagħmir li jiġġenera sħana għandhom jitpoġġew fil-medda approvata;
- Jinkiseb il-kunsens ta' entitajiet oħra konċernati;
- Drittijiet ta' terzi m'għandhomx jiġu mittiefsa;
- L-għamara m'għandhiex tikkawża periklu għall-*pedestrians*;
- Transport Malta, il-Kunsill Lokali u l-Pulizija tirriżerva d-dritt li tneħhi kwalunkwe għamara għal raġunijiet ta' sigurta` u f'okkażjonijiet speċjali.

4.4.4. Il-Kunsill ma sabx oġġezzjoni li titpoġġa għamara fil-postijiet indikati, iżda kien tal-fehma li flimkien mal-kundizzjonijiet imposti mill-awtoritajiet imsemmija fil-minuta 4.4.3., għandhom jiżdiedu l-kundizzjonijiet segwenti:

- i. Għandu jithalla passaġġ pedonali ta' mill-inqas 1.5 metri fuq il-parapett pubbliku;
- ii. M'għandha titpoġġa ebda għamara fl-*area* li attwalment hija ndikata bil-*hatching* fuq it-tarmak, preċiżament f'Misraħ il-Parroċċa kantuniera ma' Triq San Pawl; u
- iii. L-għamara fil-livell ta' Misraħ il-Parroċċa għandha tkun limitata għall-*parking bays* li jiġu preċiżament quddiem il-bini tal-applikant;
- iv. L-imwejjed proposti fil-livell tal-misraħ għandhom jitpoġġew direttament fuq wiċċ it-triq mingħajr l-użu ta' pjattaforma, filwaqt li l-bankina titħalla ħielsa minn kull ngombru;
- v. Il-Kunsill iżomm id-dritt li jitlob it-tneħħija tal-għamara proposta minħabba raġunijiet ta' periklu u/jew f'okkażjonijiet speċjali.

5.1. Talbiet għal Xiri ta' Servizzi u Materjal

5.2. Ġiet imressqa *Purchase Request Form* datata 25 ta' Awwissu 2015.

5.3. Kien hemm qbil dwar il-ħruġ tal-*purchase orders* li fadal jinħarġu mill-*items* elenkati fl-imsemmija skeda.

6.1. **Talbiet għal Hlasijiet marbuta ma' Servizzi u Materjal**

- 6.2. Tressqet skeda ta' infieq li sar permezz tal-*Petty Cash* bejn il-21 ta' Lulju u it-12 ta' Lulju 2015. Tressqet ukoll skeda ta' pagamenti li tkopri bejn is-7 u l-25 ta' Awwissu 2015.
- 6.3. Il-Kunsill approva l-pagamenti kollha nkluzi fiż-żewġ skedi u għaldaqstant kien hemm qbil li l-Iskeda tal-Pagamenti għandha tiġi ppubblikata fis-sit elettroniku <http://www.lc.gov.mt>.

7.1. **Thejjijiet għall-Festi ta' San Ġużepp fil-Manikata u tal-Vitorja fil-Mellieħa (F/2/Vol VIII)(F/2/1/Vol I)**

- 7.2. Is-Sindku qal illi fis-17 ta' Awwissu 2015 saret il-laqgħa li tiġi msejħa mill-Kunsill kull sena mal-Pulizija, il-Gwardjani Lokali, u mal-Għaqdiet involuti fil-festi titolari. Is-Sur J. Buttigieg spjega li tfassal programm iddettaljat dwar l-arranġamenti tat-traffiku meħtieġa, li din id-darba jinkludi l-pontifikal li ser isir fil-Knisja Parrokkjali, il-gwardja tal-unur mill-Armata u l-attendenza ta' għad ta' Kavallieri tal-Ordni ta' San Ġwann li ser ikunu Malta fl-okkażjoni tal-450 anniversarju mill-Assedju l-Kbir tal-1565. Dak li ġie diskuss u miftiehem mill-Kunsill fis-seduta preċedenti ngabar fi skeda waħda li ser tiġi mghoddija lil kull Kunsillier.
- 7.3. Is-Segretarju għarraf li l-Pulizija li ser jiġu pprovduti bħala parti mis-servizzi li jingħata mill-Korp fil-festi, kienu għadhom qed jiġu diskussi, bil-għan li jiġi stabbilit in-numru ta' Pulizija *on extra duty* u Gwardjani Lokali, mħallsa mill-Kunsill.
- 7.4. Il-Kunsill innota l-azzjoni li ttieħdet.
- 7.5. Il-Viċi Sindku C. Bartolo rrefera għal imejl datat 28 ta' Awwissu 2015, fejn l-operatur tal-Maritim Hotel Antonin & Spa talab li jestendu l-permess tal-imwejjed u siġġijiet fuq il-pont ta' Triq Adenau, bl-lejla oħra nhar is-Sibt, 5 ta' Settembru.
- 7.6. Il-Kunsill laqa' it-talba, kemm-il darba ssir applikazzjoni formali.

8.1. **Ftehim dwar il-Berġa (M/8/Vol V)**

- 8.2. Is-Segretarju rrefera għal imejl datat 11 ta' Awwissu 2015, mibgħut mid-Dipartiment għall-Kura Primarja fejn intqal li d-Dipartiment ma jhallasx kera u kontijiet ta' ilma u elettriku. Intqal ukoll li biex ikun hemm hlas għal servizz ta' fattiga ta' siegħa fil-ġimgħa, id-Dipartiment qed tiswielu €401.96 fis-sena. Is-Sur C. Debono kompli jgħarraf li d-Direttur tad-Dipartiment għall-Gvern Lokali kkonferma li l-kriterji li fuqhom hija bbażata l-allokkazzjoni finanzjarja tal-Kunsilli Lokali għadha l-istess, irrispettivament jekk tiġix effettwata d-devoluzzjoni tal-berġa, jew le. Komplu jgħid li permezz ta' imejl datat 8 ta' Awwissu 2015, id-Dipartiment għall-Kura Primarja għadda disinn tal-bieb tal-berġa li possibilment jista' isir mill-Kunsill taħt il-ftehim ta' devoluzzjoni. Is-Sur C. Debono għarraf lill-Kunsill illi skont kif mitlub fil-Memo 13/2015 tal-11 ta' Gunju 2015, huwa għarraf lid-Dipartiment għall-Gvern Lokali dwar din il-proposta, permezz ta' imejl datat l-1 ta' Lulju 2015, iżda ma ngħatat ebda tweġiba.
- 8.3. Il-Kunsill iddeċieda li m'għandux jidhöl f'ebda ftehim f'dan l-istadju fid-dawl ta' memo imsemmi, fejn id-Dipartiment għall-Gvern Lokali talab lill-Kunsilli Lokali jinformat b'inizjattivi qabel jiġu mnedija anke jekk dawn ikunu jinvolvu Ministeri. Ittieħed in konsiderazzjoni illi ma kien hemm l-ebda gwida kollettiva dwar id-devoluzzjoni tal-berġa la mid-Dipartiment għall-Gvern Lokali u lanqas mill-Assoċjazzjoni għall-Kunsill Lokali.
- 8.4. Minkejja dan, il-Kunsill kien tal-fehma illi la darba l-bieb ta' barra tal-berġa huwa perikoluż, dan għandu jinbidel xorta waħda mid-Dipartiment għall-Kura Primarja.

9.1. **Sejħa għall-offerti 2/2015 – Lampi Ornamentali għall-Misraħ il-Parroċċa – Mellieħa (P/4/3/Vol IV)**

- 9.2. Is-Segretarju għarraf li s-sejħa għalqet fit-12 ta' Awwissu 2015 u kien hemm offerta waħda minn Mica Med Ltd, fejn l-ispejjeż ikkwotati kienu kif jidher hawn taħt:

Bill of quantities: Decorative luminaires					
Item Number	Description	Quantity	Unit	Rate in € (incl. VAT)	Mica Med Ltd
Option 1 (LED lamps)					
1.00	Electrical Installation				
	Dismantling				
1.01	Disconnect electrical circuit, dismantle, remove, carting away and proper disposal of the existing luminaires installed on the Mellieha church parvis.		Lump Sum	295.00	295.00
	<i>Supply, deliver to site, install and connect the following luminaires and accessories as specified:</i>				
1.02	Decorative luminaire Type A as specified (Option 1)	2	No.	8,581.55	17,163.10
	<i>Testing and commissioning</i>				
1.03	Test and commission the electrical installation as per IEE and Enemalta regulations		Lump Sum	-	-
Total for Decorative Luminaires (Option 1)					€ 17,458.10
Option 2 (High Pressure Sodium lamp)					
2.00	Electrical Installation				
	Dismantling				
2.01	Disconnect electrical circuit, dismantle, remove, carting away and proper disposal of the existing luminaires installed on the Mellieha church parvis.		Lump Sum	295.00	295.00
	<i>Supply, deliver to site, install and connect the following luminaires and accessories as specified:</i>				
2.02	Decorative luminaire Type A as specified (Option 2)	2	No.	7,932.55	15,865.10
	<i>Testing and commissioning</i>				
2.03	Test and commission the electrical installation as per IEE and Enemalta regulations		Lump Sum	-	-
Total for Decorative Luminaires (Option 2)					€ 16,160.10

9.3. Is-Segretarju għarraf li d-dokumentazzjoni mitluba fis-sejha ġew sottomessi kif mitlub u dawn kienu jinkludu:

- Formola tat-Offerta
- Garanzija bankarja għall-valur u data ta' skadenza mitluba
- *No Collusive Tendering Certificate*
- Tagħrif dwar l-offerent
- Dikjarazzjoni dwar l-assikurazzjoni
- Programm tax-xogħol
- Speċifikazzjonijiet tat-tagħmir offrut

9.4. Il-Kunsill ra r-rapport tekniku, datat 24 ta' Awwissu 2015, imħejji minn Galea Curmi Engineering Consultants, fejn ġew imqabbla l-ispeċifikazzjonijiet tat-tagħmir offrut ma' dawk stabbiliti fid-dokument tal-offerta u rriżulta li dawn huma kompatibbli. Is-Segretarju fakkar ukoll li l-istima illi saret mill-istess inginiera kemm għal *Option 1* kif ukoll għal *Option 2* kienet €17,000 u €16,000, rispettivament.

9.5. Il-Kunsill iddeċieda li għandha tinhareġ ittra ta' aċċettazzjoni lill-offerent Mica Med Ltd fir-rigward ta' *Option 2*.

10.1. Sejha għall-offerti 3/2015 – Servizz ta' Accountant (C/3/3)

10.2. Is-Segretarju għarraf li s-sejha għalqet fit-12 ta' Awwissu 2015 u kien hemm erba' offerti, fejn l-ispiza annwali ta' kull wieħed kient ikkwotata kif jidher hawn taħt:

Offerenti	Hlas Annwali (€)
Grant Thornton	€4,180
Mr Daniel Galea	€2,490
Parker Rendall Turner	€2,572
Mr Daniel Cuschieri	€2,500

10.3. Is-Segretarju għarraf li d-dokumentazzjoni mitluba fis-sejha ġew sottomessi kif mitluba u dawn kienu jinkludu:

- Formola tat-Offerta
- Garanzija bankarja
- *No Collusive Tendering Certificate*

L-offerent Grant Thornton ma ssottomettiex il-garanzija bankarja.

10.4. Il-Kunsill iddeċieda li għandha tinħareġ ittra ta' aċċettazzjoni lill-offerent Daniel Galea billi tefa' l-irħass offerta, filwaqt li jissodisfa l-kriterji msemmija fid-dokument tal-offerta, ossija:

- Jippossjedi hames snin esperjenza ta' xogħol wara li kkwalfika;
- Għandu il-warrant ta' *Certified Public Accountant* skont l-Att dwar il-Professjoni tal-*Accountants* u skont Memo 12/2005 maħruġ mid-Dipartiment għall-Gvern Lokali;
- Għandu erba' snin esperjenza fl-ambitu` tal-Kunsilli Lokali;
- Għandu konoxxenza tal-Att dwar Kunsilli Lokali tal-1993 u legiżlazzjoni sussidjarja u l-Proċedura dwar Kunsilli Lokali (1996) u memos maħruġa mill-Kunsilli Lokali; u
- Kapaċi juża s-*software* użat għaž-żamma tal-kontijiet mill-Kunsilli Lokali – *Sage Pastell Partner* u *Evolution Accounting Modules*.

11.1. **Sejha għall-offerti 4/2015 – Provvista ta' Konkos għal użu ġenerali (D/3/1/Vol V)**

10.5. Il-Kunsill ġie mgħarraf li s-sejha għalqet fit-12 ta' Awwissu 2015 u kien hemm żewġ offerti, fejn ir-rati kkwotati minn kull offerent kienu kif jidher hawn taħt:

	<i>Item 1 C20</i>	<i>Item 2 C25</i>	<i>Item 3 C30</i>	<i>Item 4 C35</i>	<i>Item 5 C40</i>
<i>Tenderer</i>	<i>€/cu.m</i>	<i>€/cu.m</i>	<i>€/cu.m</i>	<i>€/cu.m</i>	<i>€/cu.m</i>
<i>Central Asphalt Ltd</i>	<i>83.34</i>	<i>93.41</i>	<i>104.90</i>	<i>122.14</i>	<i>135.08</i>
<i>Żrar Ltd</i>	<i>87.70</i>	<i>98.65</i>	<i>106.55</i>	<i>123.90</i>	<i>132.00</i>

11.2. Il-Kunsill ġie mgħarraf li s-sottomissjonijiet li saru ġew mgħoddija lill-*Contracts Manager* għar-rapport tekniku tiegħu, qabel ikun hemm aktar diskussjoni fuq dan is-suġġett.

12.1. **Sejha għall-offerti 5/2015 – Provvista ta' Dense Coated Mixes (D/3/1/Vol V)**

12.2. Il-Kunsill ġie mgħarraf li s-sejha għalqet fit-12 ta' Awwissu 2015 u kien hemm żewġ offerti, fejn ir-rati kkwotati minn kull offerent kienu kif jidher hawn taħt:

<i>Item</i>	<i>Description</i>	<i>Unit</i>	<i>Central Asphalt Ltd Labour Ave., Naxxar (€)</i>	<i>Bonnici Bros. Ltd (€)</i>
1.	<i>Supply only of dense cold asphalt to be used for patching of road surfaces</i>	<i>Tonne</i>	<i>89.00</i>	<i>n/a</i>
2.	<i>Supply of dense hot asphalt to be used for patching of road surfaces</i>	<i>Tonne</i>	<i>138.00</i>	<i>120.00</i>
3.	<i>Supply of Instant Road Repair Asphalt bags for patching of road surfaces</i>	<i>25 Kg</i>	<i>n/a</i>	<i>Option A €33.92 Option B €17.11</i>
4.	<i>Transport only to site of Dense Coated Mixes at Items 1 and 2 above</i>	<i>Per trip not exceeding 16 tonnes</i>	<i>75.00</i>	<i>90.00</i>
5	<i>Bituminous Emulsion</i>	<i>10 litre</i>	<i>9.25</i>	<i>Refug 2k 5kg – €34.81 Refug 2k premixed 330ml - €12.39</i>

12.3. Il-Kunsill ġie mgħarraf li s-sottomissjonijiet li saru ġew mgħoddija lill-*Contracts Manager* għar-rapport tekniku tiegħu, qabel ikun hemm aktar diskussjoni fuq dan is-suġġett.

13.1. Użu tas-Sala tal-Kunsill (K/1/3/Vol II)

13.2. Is-Sindku għarraf lill-Kunsill illi l-Mellieħa Sports Club Football Nursery jixtiequ jagħmlu użu mis-sala tal-Kunsill nhar is-Sibt 5 ta' Settembru 2015, bejn id-9.00am u nofsinhar biex issir laqgħa għall-*coaches*.

13.3. Il-Kunsill approva t-talba.

14.1. Junction ta' Triq il-Miżieb ma' Triq Lewis Wettinger (T/3/2/Vol XII)

14.2. Il-Kunsillier H. Fenech ġibed l-attenzjoni għall-periklu li jeżisti biex wieħed idur għad-Triq tal-Miżieb minn Triq Lewis Wettinger u bil-kontra. Minkejja li saret *central refuge* biż-żebugħa mal-art, jeħtieġ li jittieħdu miżuri fiżiċi li jġieghlu lis-sewwieqa jieħdu l-prekawżjonijiet meħtieġa.

14.3. Il-Kunsill qabel li għandhom jsiru rappreżentazzjonijiet ma' Transport Malta f'dan is-sens.

15.1. Tqegħid ta' imwejjed u sigġijiet fi Triq Adenau (T/4/10/Vol II)

15.2. Il-Viċi Sindku C. Bartolo għarraf li huwa ġie avvinat mill-operatur tal-Pergola Club Hotel illi għandu l-intenzjoni japplika għall-permess sabiex jitpogġew imwejjed u sigġijiet fuq żewġ pjanijiet proposti fil-parti t'isfel tat-taraġ ta' Triq Adenau, b'passaġġ pedonali fuq ġenb wieħed.

15.3. Il-Kunsill ma sabx oġġezzjoni fil-prinċipju, iżda tieħed in konsiderazzjoni li jeħtieġ issir applikazzjoni mal-entitajiet konċernati. L-attenzjoni tal-Kunsill ingħibdet għall-fatt li jinzel volum kbir ta' ilma tax-xita mit-taraġ..

- 16.1. Tiswija ta' Air Conditioner fis-Sala tal-Kunsill (K/1/2/Vol V)**
- 16.2. Is-Sindku għarraf li saru lmenti minn persuni li jattendu l-korsijiet tal-kompjuter u tal-aerobics dwar wieħed mill-*air conditioners* tas-sala msemmija li ilu żmien twil ma jiffunzjonax.
- 16.3. Is-Segretarju qal li dan ġie nstallat bħala parti mir-rinovar li sar fl-estensjoni tal-uffiċċju u għalhekk huwa talab lill-kuntrattur Salamanda Ltd sabiex jgħid min kien il-fornitur ta' dan it-tagħmir, u jekk dan għadux taħt il-garanzija. Minkejja diversi imejls, messaġġi bil-*mobile phone* u attentati biex isir kuntatt ma' Salamanda Ltd, it-tagħrif mitlub baqa' ma nġhatax.
- 16.4. Il-Kunsillier E. Bartolo kkummenta li meta jkun hemm dan it-tip ta' problemi, il-pagament finali m'għandux isir. Huwa ppropona li tintbagħat ittra lill-Salamanda Ltd permezz tal-avukat tal-Kunsill.
- 16.5. Is-Segretarju wieġeb li l-ħlas finali sar meta x-xogħol ġie ċertifikat mill-perit u nqatgħet lista ta' xogħlijiet żgħar li kienu għadhom ma ġewx konklużi. Il-problema tal-*air conditioner* inqalgħet wara dan kollu.
- 16.6. Is-Sindku qal li huwa ser jikkuntattja lill-perit biex jintervjeni halli jinkiseb it-tagħrif mitlub.
- 17.1. Ħarġa kulturali (A/5/5/Vol VII)**
- 17.2. Il-Kunsilliera A. Brincat Stellini pproponiet illi l-ħarġa kulturali li jmiss tkun għall-Smart City, fis-7 ta' Settembru 2015. Il-ħlas tat-trasport ikun €3.00 kull persuna.
- 17.3. Il-Kunsill approva l-proposta mressqa.
- 18.1. Lejla letterarja (A/5/5/Vol VIII)**
- 18.2. Il-Kunsilliera A. Brincat Stellini rreferiet għad-diskussjonijiet li kien hemm f'seduti preċedenti u għarrfet li tkomplew il-kuntatti dwar l-attivitajiet imsemmija li hija pjanata li sseħħ fid-9 ta' Ottubru 2015. Hija qalet li bħala parti minn din l-inizjattiva tnediet kompetizzjoni fil-kitba ta' poezija, li għalqet fid-19 ta' Ġunju 2015. Ix-xogħlijiet li daħlu qed jiġu evalwati mis-Sur Charles Magro. Ġie propost li r-rebbieh jingħata *voucher* ta' €30 u sett ta' pubblikazzjonijiet li saru mill-Kunsill.
- 18.3. Bħala kontenut fil-programm tas-serata, il-Kunsilliera A. Brincat Stellini, iproponiet li l-parti muzikali ssir bil-kollaborazzjoni tal-Għaqda Korali u Orkestrali Maria Bambina, filwaqt li l-qari tal-poeziji jsir mis-Sinjuri John Camilleri, Anthony Fenech u Marija Grima. Ġie propost li fi tmiem l-attivitajiet ikun hemm bibita` bi spiza li ma taqbiżx €250.
- 18.4. Il-Kunsill aċċetta l-proposti mressqa.
- 19.1. Puġġaman fTaraġ Snajjin (T/3/4)**
- 19.2. Il-Kunsillier H. Fenech ġibed l-attenzjoni dwar il-ħtieġa li jsir puġġaman fit-taraġ imsemmi.
- 19.3. Il-Kunsill laqa' t-talba.
- 20.1. Proġett LEAP (A/8/3)**
- 20.2. Il-Kunsillier J. Attard għarraf illi persuni li qed jipparteċipaw fil-proġett imsemmi għamlu tpingija fuq il-ħitan tad-dar tal-anzjani – Dar il-Madonna tal-Mellieħa.
- 20.3. Il-Kunsill innota t-tagħrif mogħti.
- 21.1. Pubblikazzjoni ta' ktieb dwar it-Tunnara (P/4/5/2)**
- 21.2. Is-Sindku rrefera għat-tnejjiet li qed isiru dwar il-pubblikazzjoni ta' ktieb dwar it-Tunnara, bħala parti mill-Ħannieqa Kotba Melleħin. Huwa għarraf l-awtur tal-ktieb – is-Sur David Muscat – attwalment mhux f'posizzjoni li jkompli fuq din l-inizjattiva minħabba npenji oħra li huwa għandu.
- 21.3. Il-Kunsilliera A. Brincat stellini qalet li hija hasra li l-pubblikazzjoni ser titwaqqaf f'dan l-istadju minħabba x-xogħol u l-ispejjeż li saru s'issa kemm fl-issettjar u biex ittiehdu r-ritratti.

22.1. Attivita` bi skop filantropiku f`Misraħ il-Parroċċa (A/6/3/2/Vol 56)

- 22.2. Il-Viċi Sindku C. Bartolo aċċenna għall-ikla li saret fis-17 ta' Awwissu 2015, li giet organizzata mill-Inter Supporters Club, f`Misraħ il-Parroċċa. Kompla jgħid li €450 biex hareġ il-permess, skont kif stipulat fil-liġi. Peress li l-attivita` kienet intenzjonata għal skop filantropiku, huwa talab lill-Kunsill jirrifondi s-somma msemmija.
- 22.3. Is-Sindku qal li l-kumment li sar fil-media soċjali kien wieħed frivolu meta jitqies li ma kien hemm ebda talba mill-organizzaturi biex tinghata konċessjoni. Is-Sur J. Buttigieg qal li s-serjeta` titlob li ssir talba bil-kitba mill-orgaizzaturi lill-Kunsill.
- 22.4. Is-Segretarju aċċenna li l-organizzaturi ngħataw faċilita` sabiex jużaw il-provvista tal-elettriku mill-arloġġ li l-Kunsill għandu f`Misraħ il-Parroċċa u għalhekk ġew aġevolati mill-ħlas tal-kera ta' arloġġ temporanju u l-konsum tal-elettriku.
- 22.5. Il-Kunsill qabel li m'għandha tinghata l-ebda konċessjoni b`mod amministrattiv, u għalhekk kull talba għandha tasal bil-kitba u tingieb għall-attenzjoni mill-Kunsill qabel isseħħ l-avveniment.

23.1. Ħarġa tal-magazin "Mill-Qiegħa" Nru. 57 (P/3/2/Vol V)

- 23.2. Il-Viċi Sindku C. Bartolo għarraf li l-ħarġa li jmiss tal-magazin ser tinħareġ lejn l-aħħar ta' Settembru jew fil-bidu ta' Ottubru 2015. Huwa talab lill-Kunsillieri sabiex jgħaddulu l-materjali li jixtiequ jipubblikaw.
- 23.3. Il-Kunsill innota l-appell li sar.

24.1. Best Hidden Gems in Europe 2015 (T/12/Vol II)

- 24.2. Il-Viċi Sindku C. Bartolo aċċenna li l-Mellieħa hija fost 13-il lokalita` li rebħu t-titlu msemmi. Dan wara li 11,000 turist li żaru l-Mellieħa u vvutawliha bħala waħda mill-ġawhar moħbija fl-Ewropa. L-istess unur jinghata minn organizzazzjoni mhux governattiva msejja European Best Destinations li hija bbażata fi Brussell. Il-Mellieħa kklassifikat fis-seba' post. Is-Sur C. Bartolo qal li dan l-unur ċertament li jservi ta' pjattaforma biex il-lokalita` tinghata aktar pubbliċita` li finalment tissarraf f`aktar investment u kummerċ.
- 24.3. Il-Kunsill innota t-tagħrif mogħti.

AGĠORNAMENT

Is-seduta spiċċat fid-9.30pm u giet-aġġornata għal nhar it-Tnejn, 14 ta' Settembru 2015 fis-7.15 pm.

John Buttigieg
Sindku

Carmel Debono
Segretarju Eżekuttiv